

ನಿರ್ದೇಶಕರು, ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು, ಇವರ ಕಛೇರಿಯ ನಡವಳಿಗಳು

ವಿಷಯ: ಶ್ರೀ.ಹೆಚ್.ವಾಸುದೇವ, ಅಧೀಕ್ಷಕರು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜ್, ಹಾವೇರಿ ಇವರ ಕರ್ತವ್ಯ ನಿರ್ಲಕ್ಷ್ಯ ಬಗ್ಗೆ.

- ಉಲ್ಲೇಖ:**
1. ಪ್ರಿನ್ಸಿಪಾಲರು ನಿರ್ದೇಶಕರಿಗೆ ಬರೆದ ಪತ್ರ ದಿನಾಂಕ: 7-6-2012.
 2. ಪ್ರಿನ್ಸಿಪಾಲರು ಶ್ರೀ.ಹೆಚ್.ವಾಸುದೇವ ಇವರಿಗೆ ಜಾರಿ ಮಾಡಲಾದ ಜ್ಞಾಪನ ಪತ್ರ ದಿನಾಂಕಗಳು: 27-10-2009, 10-11-2009, 23-12-2009, 8-1-2010, 6-4-2010, 18-5-2010, 25-8-2010, 28-9-2010, 29-10-2010, 27-1-2011, 27-5-2011, 7-10-2011, 11-11-2011, 14-12-2011, 10-1-2012, 20-4-2012, 8-5-2012, 16-5-2012, 7-6-2012 ಮತ್ತು 15-11-2012
 3. ಪೂರ್ವಭಾವಿ ಇಲಾಖಾ ವಿಚಾರಣೆ ನಡೆಸಲು ನೇಮಿಸಲಾದ ಜ್ಞಾಪನ ಪತ್ರ ದಿನಾಂಕ: 23/6/2012.
 4. ಶ್ರೀ ಹೆಚ್.ಸಿ.ವೀರಣ್ಣ, ಲೆಕ್ಕಾಧಿಕಾರಿಗಳು ಇವರ ನೇತೃತ್ವದ ಪೂರ್ವಭಾವಿ ಇಲಾಖಾ ವಿಚಾರಣಾ ವರದಿ ದಿನಾಂಕ: 06-11-2011 ಮತ್ತು ಲಗತ್ತಿಸಿರುವ ದಾಖಲೆಗಳು.
 5. ಈ ಕಛೇರಿಯ ದೋಷಾರೋಪಣಾ ಪಟ್ಟಿ ಸಂ: ಡಿಟಿಇ 09 ಡಿಇಕ್ಯೂ(1)2012, ದಿನಾಂಕ: 18/09/2013
 6. ನ್ಯಾಯಾಧೀಶರನ್ನು ನೇಮಿಸಲಾದ ದಿನಾಂಕ: 29.10.2013
 7. ವಿಚಾರಣಾಧಿಕಾರಿಗಳು ಸಲ್ಲಿಸಿರುವ ಇಲಾಖಾ ವಿಚಾರಣಾ ಅಂತಿಮ ವರದಿ ದಿನಾಂಕ:23.06.2014.
 8. 2ನೇ ಕಾರಣ ಕೇಳುವ ನೋಟೀಸ್ ದಿನಾಂಕ:18.09.2014.
 9. 2ನೇ ಕಾರಣ ಕೇಳುವ ನೋಟೀಸ್‌ಗೆ ಶ್ರೀ ಹೆಚ್.ವಾಸುದೇವ ಇವರ ಸಮಜಾಯಿಷಿ ಪತ್ರ ದಿನಾಂಕ: 13.11.2014.

ಪ್ರಸ್ತಾವನೆ:-

ಶ್ರೀ ಹೆಚ್.ವಾಸುದೇವ, ಅಧೀಕ್ಷಕರು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜ್, ಹಾವೇರಿ ಆದ ಇವರು ಈ ಹಿಂದೆ ಪ್ರಥಮ ದರ್ಜೆ ಸಹಾಯಕರ ಹುದ್ದೆಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ನಿಮ್ಮ ವಿರುದ್ಧ ಕರ್ತವ್ಯ ಲೋಪದ ಬಗ್ಗೆ ಇಲಾಖಾ ವತಿಯಿಂದ ಪೂರ್ವಭಾವಿ ತನಿಖೆ ನಡೆಸಲು ತೀರ್ಮಾನಿಸಿ ತನಿಖಾ ತಂಡವನ್ನು ನಿಯೋಜಿಸಲಾಗಿತ್ತು. ಅದರಂತೆ ಸದರಿ ತನಿಖಾ ತಂಡದವರು ಅವರ ವಿರುದ್ಧ ಆರೋಪಗಳ ಬಗ್ಗೆ ತನಿಖೆ ನಡೆಸಿ ಸಲ್ಲಿಸಿದ ವರದಿಯನ್ನು ಅವಲೋಕಿಸಿದಾಗ ಸದರಿಯವರು ಕಛೇರಿ ಕೆಲಸಕ್ಕೆ ಪದೇ ಪದೇ ಗೈರು ಹಾಜರಾಗಿರುತ್ತಾರೆ ಹಾಗೂ ಅವರಿಗೆ ವಹಿಸಲಾದ ಸರ್ಕಾರಿ ಕೆಲಸವನ್ನು ಸಮರ್ಪಕವಾಗಿ ನಿರ್ವಹಿಸಿರುವುದಿಲ್ಲ. ಪಿ.ಡಿ. ಖಾತೆ ನಗದು ಪುಸ್ತಕ ಸಮರ್ಪಕವಾಗಿ ನಿರ್ವಹಿಸದೇ ಇರುವುದು, ಡಿ.ಸಿ. ಬಿಲ್ಲುಗಳನ್ನು ಕಳೆದುಹಾಕಿ ಸ್ವತಃ ಅವರೇ ಸಂಸ್ಥೆಗೆ ಹಣ ಸಂದಾಯ ಮಾಡಿರುತ್ತಾರೆಂದು ಕಛೇರಿಯ ಕಡತಗಳಲ್ಲಿ ಟಿಪ್ಪಣಿ ಮತ್ತು ಆದೇಶಗಳಲ್ಲಿನ ಪ್ರಾಚಾರ್ಯರ ನಕಲು ಸಹಿ ಮಾಡಿರುತ್ತಾರೆಂದು ಉಗ್ರಾಣ ವಿಭಾಗದಲ್ಲಿ ಇಂಡೆಂಟ್ ಮತ್ತು ಇನ್ವಾಯ್ಸ್‌ಗಳನ್ನು ಅಳವಡಿಸದೇ ಇರುವುದು ಮತ್ತು ವಿದ್ಯಾರ್ಥಿ ನಿಲಯದಲ್ಲಿನ ನಗದು ಪುಸ್ತಕ ಸಮರ್ಪಕವಾಗಿ ನಿರ್ವಹಿಸದೇ ಇರುವುದು ಕಂಡು ಬಂದಿರುತ್ತದೆ ಈ ಎಲ್ಲಾ ನ್ಯೂನತೆಗಳು ಅವರಿಂದಲೇ ನಡೆದಿದೆ ಎಂದು ಪೂರ್ವಭಾವಿ ಇಲಾಖಾ ವಿಚಾರಣಾ ವರದಿಯಲ್ಲಿ ತಿಳಿಸಿರುತ್ತಾರೆ. ಈ ಎಲ್ಲಾ ನಡತೆ ಮತ್ತು ವರ್ತನೆಯು ಅವರ ಕರ್ತವ್ಯ ನಿರ್ಲಕ್ಷ್ಯತೆಯಿಂದ ಆಗಿರುತ್ತದೆ ಎಂದೂ ಸಹ ಪೂರ್ವಭಾವಿ ವಿಚಾರಣಾ ವರದಿಯಲ್ಲಿ ತಿಳಿಸಿರುತ್ತಾರೆ. ಆದ್ದರಿಂದ ಕರ್ನಾಟಕ ಸರ್ಕಾರಿ ಸೇವಾ(ನಡತೆ) ನಿಯಮಾವಳಿ 1966ರ ನಿಯಮ 3(1)ರ ಉಪನಿಯಮ (i) (ii) ಮತ್ತು (iii)ನ್ನು ಹಾಗೂ ನಿಯಮ 19ನ್ನು ಉಲ್ಲಂಘಿಸಿದ ಆರೋಪಕ್ಕೆ ಒಳಗಾಗಿರುತ್ತಾರೆ.

ಶ್ರೀ ಹೆಚ್.ವಾಸುದೇವ, ಅಧೀಕ್ಷಕರು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜ್, ಹಾವೇರಿ ಇವರು ಈ ಹಿಂದೆ ಪ್ರಥಮ ದರ್ಜೆ ಸಹಾಯಕರ ಹುದ್ದೆಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ

ಅನಧಿಕೃತ ಗೈರುಹಾಜರಿಯಾಗಿದ್ದು, ಹಲವಾರು ಜ್ಞಾಪನಗಳನ್ನು ಜಾರಿ ಮಾಡಲಾಗಿದ್ದರೂ ಸಹ ಜ್ಞಾಪನ ಪತ್ರಗಳಿಗೆ ಯಾವುದೇ ಉತ್ತರಗಳನ್ನು ನೀಡಿರುವುದಿಲ್ಲ. ಗೈರುಹಾಜರಿಯಾದ ಸಂದರ್ಭಗಳಲ್ಲಿ ಅಲ್ಪರಾ ಕೀಗಳನ್ನು ನೀಡದೆ ಹಾಗೆಯೇ ಹೋಗುತ್ತಿದ್ದು, ಈ ಬಗ್ಗೆ ಸೂಚನೆ ನೀಡಿದ್ದರೂ ಪುನಃ ಪುನಃ ಪರಿಶೀಲಿಸಿರುತ್ತಾರೆ.

ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜು, ಹಾವೇರಿ ಈ ಮಹಾವಿದ್ಯಾಲಯವು 2007-08ನೇ ಸಾಲಿನ ಶೈಕ್ಷಣಿಕ ವರ್ಷದಿಂದ ಪ್ರಾರಂಭವಾಗಿದ್ದು, ಉಗ್ರಾಣ, ನಗದು, ಲೆಕ್ಕ ಮತ್ತು ಗ್ರಂಥಾಲಯ ವಿಭಾಗದ ಪ್ರಭಾರಿಯನ್ನು ವಹಿಸಿಕೊಂಡ ಇವರು ನಗದು ವಿಭಾಗಕ್ಕೆ ಸಂಬಂಧಿಸಿದಂತೆ ಪಿ.ಡಿ.ನಗದು ಪುಸ್ತಕ ಮತ್ತು ವಿದ್ಯಾರ್ಥಿ ಸಂಘಕ್ಕೆ ಸಂಬಂಧಿಸಿದ ನಗದು ಪುಸ್ತಕಗಳನ್ನು ಪ್ರಾರಂಭದಿಂದಲೂ ನಿರ್ವಹಿಸಿರುವುದಿಲ್ಲ ಮತ್ತು ಉಗ್ರಾಣ ವಿಭಾಗದಲ್ಲಿಯೂ ನಿಯಮಾನುಸಾರ ಕಾರ್ಯನಿರ್ವಹಿಸಿರುವುದಿಲ್ಲ.

2011-12ನೇ ಸಾಲಿನ 10 ಡಿ.ಸಿ.ಬಿಲ್ಲುಗಳ ಒಟ್ಟು ರೂ.37,114/-ಗಳನ್ನು ಪ್ರಿನ್ಸಿಪಾಲರ ಗಮನಕ್ಕೆ ತರದೇ ನಿರ್ದೇಶನಾಲಯಕ್ಕೆ ಮೇಲು ರುಜುಗಾಗಿ ಕಳುಹಿಸಿಕೊಡಲಾಗಿದ್ದು, ಸದರಿ ಬಿಲ್ಲುಗಳು ಆಕ್ಷೇಪಣೆಯಾಗಿ ನಿರ್ದೇಶನಾಲಯದಿಂದ ಹಿಂತಿರುಗಿ ಬಂದ ನಂತರ ಬಿಲ್‌ಗಳನ್ನು ಖಜಾನೆಗೆ ಸಲ್ಲಿಸಿರುವುದು ಬೆಳಕಿಗೆ ಬಂದಿರುತ್ತದೆ. ಸಂಸ್ಥೆಯ ಪ್ರಿನ್ಸಿಪಾಲರ ಗಮನಕ್ಕೆ ತರದೇ ಬಿಲ್‌ಗಳನ್ನು ಖಜಾನೆಗೆ ಸಲ್ಲಿಸಿರುವುದು ನಿಯಮಬಾಹಿರವಾಗಿರುತ್ತದೆ.

ದಿನಾಂಕ: 22/11/2010ರ ಜ್ಞಾಪನ ಪತ್ರ ಸಂ: ಸಇಂಕಾಹಾ/115/ಇಎಸ್‌ಟಿ/2008-09/252, ದಿನಾಂಕ: 16/5/2012 ರಲ್ಲಿ ತಿಳಿಸಿರುವ ಸುಮಾರು 10 ಡಿ.ಸಿ.ಬಿಲ್ಲುಗಳ ಒಟ್ಟು ಮೊತ್ತ ರೂ.37,114/- ಗಳನ್ನು 2011-12ನೇ ಸಾಲಿನ ಬಿಲ್ಲುಗಳಾಗಿರುವುದರಿಂದ ಅವುಗಳನ್ನು ಸರ್ಕಾರದ ಆರ್ಥಿಕ ಇಲಾಖೆ ಅಧಿಸೂಚನೆ ಸಂ.ಆಇ/18/ಟಿಪಿಇ/2011, ದಿನಾಂಕ:22/12/2011 ರನ್ವಯ ದಿನಾಂಕ:31/1/2012 ಹಾಗೂ ಅದಕ್ಕೂ ಮುಂಚಿತ ಅವಧಿಯಲ್ಲಿ ಭರಿಸಿದ ಎಲ್ಲಾ ಸಾದಿಲ್ವಾರ್ ಬಿಲ್ಲುಗಳನ್ನು ದಿನಾಂಕ: 19/2/2012 ರವರೆಗೆ ಖಜಾನೆಗೆ ಸಲ್ಲಿಸಲು ಕೊನೆಯ ದಿನಾಂಕವಾಗಿರುವುದರಿಂದ ಬಿಲ್ಲುಗಳನ್ನು ಸಲ್ಲಿಸುವಂತೆ ಸದರಿಯವರಿಗೆ ಸೂಚಿಸಲಾಗಿದ್ದರೂ ಸಹ ಯಾವುದೇ ಕ್ರಮ ಕೈಗೊಳ್ಳದೇ ಕರ್ತವ್ಯ ನಿರ್ಲಕ್ಷಿತನ ತೋರಿರುತ್ತಾರೆ.

2007-08ನೇ ಸಾಲಿನಿಂದ 2009-10ನೇ ಸಾಲಿನವರೆಗೆ ಪ್ರಥಮ ವರ್ಷದ ಬಿ.ಇ. ವಿದ್ಯಾರ್ಥಿಗಳ ಬೋಧನಾ ಶುಲ್ಕ ಮತ್ತು ನೋಂದಣಿ ಶುಲ್ಕಗಳನ್ನು ಪ್ರಾಂಶುಪಾಲರ ಖಾತೆಗೆ ಜಮೆ ಆಗಿದ್ದು, ತದನಂತರದ ಶುಲ್ಕಗಳನ್ನು ಸರ್ಕಾರಕ್ಕೆ ಜಮಾ ಮಾಡಿರುವುದಿಲ್ಲ.

ಸಂಸ್ಥೆಯ ಬಿಲ್ಲು ವಿಭಾಗದಲ್ಲಿ ಕಾರ್ಯನಿರ್ವಹಿಸುತ್ತಿದ್ದು ಮೆ:ಸಿಗ್ಯಾ ಕಂಪ್ಯೂಟರ್ಸ್, ದಾವಣಗೆರೆ ಇವರಿಂದ ಇಟಿಸಿ ವಿಭಾಗಕ್ಕೆ ಸಾಮಗ್ರಿಗಳನ್ನು ಖರೀದಿ ಮಾಡಿ ಡಿ.ಸಿ.ಬಿಲ್ಲೊಂದಿಗೆ ನಿರ್ದೇಶಕರು, ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು ಇವರಿಗೆ ಮೇಲು ರುಜುಗಾಗಿ ಸಲ್ಲಿಸಿದ್ದು, ಮೇಲು ರುಜು ಆದ ನಂತರ ಸಂಸ್ಥೆಗೆ ಹಿಂತಿರುಗಿಸಲ್ಪಟ್ಟ ಡಿ.ಸಿ.ಬಿಲ್ಲುಗಳನ್ನು ಈ ಕೆಳಕಂಡ ಚಲನ್‌ನೊಂದಿಗೆ ಖಜಾನೆಗೆ ಸಲ್ಲಿಸಲಾಗಿದೆ.

- | | | |
|------------------------------|---|------------------|
| 1) ಚಲನ್ ಸಂ:1436929/8-12-2010 | - | ರೂ.2361-00 |
| 2) ಚಲನ್ ಸಂ:1436930/8-12-2010 | - | ರೂ.2933-00 |
| 3) ಚಲನ್ ಸಂ:1436931/8-12-2010 | - | ರೂ.2911-00 |
| | | ಒಟ್ಟು ರೂ.8205-00 |

ಡಿ.ಸಿ.ಬಿಲ್ಲಿಗೆ ಸಂಬಂಧಿಸಿದಂತೆ 03 ಮೇಲು ರುಜು ಡಿ.ಸಿ.ಬಿಲ್ಲುಗಳು ಎಲ್ಲಿ ಕಳೆದು ಹೋದವು ಎಂದು ನನಗೆ ಗೊತ್ತಿಲ್ಲ, ನನ್ನ ಸ್ವಂತ ಹಣದಿಂದ ರೂ.8,205/- ಗಳನ್ನು ಕಾಲೇಜಿನ ಸಾಮಾನ್ಯ ರಸೀತಿ ಪುಸ್ತಕ ಸಂ. 5728 ಹಣ ಸ್ವೀಕರಿಸಿದ ರಸೀತಿ ಸಂ.572706 ಮೂಲಕ ಪ್ರಾಂಶುಪಾಲರ ಖಾತೆಗೆ ಜಮಾ ಮಾಡಿರುತ್ತಾರೆ. ಜಮಾ ಮಾಡಿರುವ ರಸೀದಿ ಪುಸ್ತಕದ ನಕಲು ನನ್ನ ಬಳಿ ಇರುತ್ತದೆಯೆಂದು ಹೇಳಿಕೆ ನೀಡಿರುತ್ತಾರೆ. ಈ ರೀತಿ ಕರ್ತವ್ಯದಲ್ಲಿ ನಿರ್ಲಕ್ಷಿತ ತೋರಿ ಸರ್ಕಾರಕ್ಕೆ ಆರ್ಥಿಕ ನಷ್ಟವನ್ನುಂಟು ಮಾಡಿ ಮತ್ತು ತಾತ್ಕಾಲಿಕವಾಗಿ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆ.

ಕಛೇರಿಯ ಜ್ಞಾಪನ ಪತ್ರ ದಿನಾಂಕ: 29-10-2010ರನ್ವಯ ಟಿಪ್ಪಣಿ ಮತ್ತು ಆದೇಶದಲ್ಲಿ ಪ್ರಾಚಾರ್ಯರಾದ ಶ್ರೀ ಡಿ.ಎಸ್.ಪ್ರಕಾಶ್ ರವರ ನಕಲಿ ರುಜು ಮಾಡಿರುತ್ತಾರೆ.

2009-10ರ ಬಾಡಿಗೆ ದರದ ಮೇಲೆ ಡೆಸ್ಟ್ ಬಾಡಿಗೆ ಕಡತದಲ್ಲಿ 2009-10ನೇ ಸಾಲಿನ ವಿದ್ಯಾರ್ಥಿಗಳು ಕೂರುವ ರಿವರ್ಸಿಬಲ್ ಡೆಸ್ಟನ್ನು ಬಾಡಿಗೆ ರೂಪದಲ್ಲಿ ತೆಗೆದುಕೊಳ್ಳುವುದಕ್ಕೆ ಟಿಪ್ಪಣಿ ಮತ್ತು ಆದೇಶಕ್ಕೆ ಪ್ರಾಂಶುಪಾಲರ ನಕಲಿ ಸಹಿಯನ್ನು ಮಾಡಿರುತ್ತಾರೆ.

ಸೈನಿಕ ಧ್ವಜದ ಹಣ ಜಮೆ ಮಾಡದಿರುವ ಬಗ್ಗೆ ನಿರ್ದೇಶನಾಲಯದಿಂದ 2007-08ನೇ ಸಾಲಿನ ಸೈನಿಕ ಧ್ವಜಗಳು ಬಂದಿದ್ದು, ಈ ಧ್ವಜಗಳ ಮಾರಾಟದ ನಂತರ ಸರ್ಕಾರಕ್ಕೆ ಜಮಾ ಮಾಡಿರುವುದಿಲ್ಲ. ಅನಂತರ ಶ್ರೀ.ನಾಗರಾಜು, ಕಛೇರಿ ಅಧೀಕ್ಷಕರು ಇವರಿಗೆ ನಗದು ಪ್ರಭಾರೆ ವಹಿಸುವಾಗ ಸರ್ಕಾರಕ್ಕೆ ಜಮಾ ಮಾಡಿರುವುದಾಗಿ ತಿಳಿಸಿರುತ್ತಾರೆ. ಆದರೆ ಯಾವುದೇ ದಾಖಲೆ ಒದಗಿಸಿರುವುದಿಲ್ಲ. ಹಣ ದುರುಪಯೋಗ ಮತ್ತು ಕರ್ತವ್ಯದಲ್ಲಿ ನಿರ್ಲಕ್ಷ್ಯ ತೋರಿರುತ್ತಾರೆ.

ಸದರಿಯವರು ನಗದು ಪುಸ್ತಕ ನಿರ್ವಹಿಸಿರುವುದಿಲ್ಲ ಮತ್ತು ಹಾಜರುಪಡಿಸಿರುವುದಿಲ್ಲ ಸರ್ಕಾರಿ ನಿಯಮಗಳನ್ನು ಮತ್ತು ಆದೇಶಗಳನ್ನು ಉಲ್ಲಂಘಿಸಿ ತಮ್ಮ ಮನಬಂದಂತೆ ನಡೆದುಕೊಂಡಿರುವುದು ಮೇಲ್ನೋಟಕ್ಕೆ ಕಂಡುಬಂದಿರುತ್ತದೆ. ಸಂಸ್ಥೆಯಲ್ಲಿ ನಡೆದಿರುವ ಹಣಕಾಸಿನ ದುರಾಚಾರಕ್ಕೆ ಇವರೇ ಪೂರ್ಣ ಹೊಣೆಗಾರರೆಂದು ಕಂಡುಬಂದಿರುತ್ತದೆ ಮತ್ತು ನಿರ್ದೇಶನಾಲಯದ ಆದೇಶಗಳನ್ನು ಹಾಗೂ ಮೇಲಾಧಿಕಾರಿಗಳ ಆದೇಶವನ್ನು ಪಾಲಿಸದೇ ಸ್ವ ಇಚ್ಛೆಯಿಂದ ನಡೆದುಕೊಂಡಿರುತ್ತಾರೆ. ಆದ್ದರಿಂದ ಇವರು ಒಬ್ಬ ಜವಾಬ್ದಾರಿಯುತ ನೌಕರರಾಗಿದ್ದು, ಸರ್ಕಾರಿ ಆದೇಶವನ್ನು ಉಲ್ಲಂಘಿಸಿ ಕರ್ತವ್ಯದಲ್ಲಿ ಸತ್ಯ, ನಿಷ್ಠೆ ಹಾಗೂ ಪ್ರಾಮಾಣಿಕತೆಯನ್ನು ತೋರಿಸಲು ವಿಫಲರಾಗಿ ಕರ್ನಾಟಕ ನಾಗರಿಕ ಸೇವಾ ನಡತೆ(ವರ್ತನೆ) ನಿಯಮಗಳು 1966 ರ ನಿಯಮ 3(1)ರ ಉಪನಿಯಮ (i) (ii) ಮತ್ತು (iii)ನ್ನು ಹಾಗೂ ನಿಯಮ 19ನ್ನು ಉಲ್ಲಂಘಿಸಿದ ಆರೋಪಕ್ಕೆ ಒಳಗಾಗಿರುತ್ತೀರಿ. ಆದುದರಿಂದ ಉಲ್ಲೇಖ(6)ರಲ್ಲಿ ಓದಲಾದ ನೋಟೀಸಿನಲ್ಲಿ ದೋಷಾರೋಪಣಾ ಪಟ್ಟಿಯನ್ನು ಜಾರಿ ಮಾಡಿ ವಿವರಣೆಯನ್ನು ಸಲ್ಲಿಸುವಂತೆ ತಿಳಿಸಲಾಗಿತ್ತು. ಸದರಿ ದೋಷಾರೋಪಣಾ ಪಟ್ಟಿಗೆ ಲಿಖಿತ ಸಮಜಾಯಿಷಿಯನ್ನು ಸಲ್ಲಿಸದೇ ಕರ್ತವ್ಯ ನಿರ್ಲಕ್ಷ್ಯ ತೋರಿಸಿರುತ್ತಾರೆ. ಆದುದರಿಂದ ಸದರಿಯವರ ಮೇಲಿನ ಆರೋಪಗಳ ಬಗ್ಗೆ ಸತ್ಯಾಸತ್ಯತೆಯನ್ನು ತಿಳಿಯಲು ಉಲ್ಲೇಖ(7)ರಲ್ಲಿ ಓದಲಾದ ಈ ಕಛೇರಿ ಆದೇಶದಲ್ಲಿ ಶ್ರೀ.ಎಸ್.ಇಂದುಧರ, ನಿವೃತ್ತ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರನ್ನು ವಿಚಾರಣಾಧಿಕಾರಿಗಳನ್ನಾಗಿ ನೇಮಿಸಲಾಗಿತ್ತು.

ಅದರಂತೆ ವಿಚಾರಣಾಧಿಕಾರಿಗಳು ಸದರಿಯವರ ವಿರುದ್ಧ ಮಾಡಲಾದ ಆರೋಪಗಳ ಬಗ್ಗೆ ವಿಚಾರಣೆಯನ್ನು ನಡೆಸಿ ಮೇಲೆ ಉಲ್ಲೇಖ(8)ರಲ್ಲಿ ಓದಲಾದ ಪತ್ರದಲ್ಲಿ ವಿಚಾರಣಾ ವರದಿಯನ್ನು ಸಲ್ಲಿಸಿರುತ್ತಾರೆ. ಸದರಿ ವಿಚಾರಣಾ ವರದಿಯಲ್ಲಿ ವಿಚಾರಣಾಧಿಕಾರಿಗಳು ಆಪಾದಿತರ ಮೇಲೆ ಹೊರಿಸಲಾಗಿರುವ (1) ರಿಂದ (11) ರವರೆಗಿನ ಎಲ್ಲಾ ಆರೋಪಗಳು ರುಜುವಾತಾಗಿದೆ ಎಂದು ವರದಿಯಲ್ಲಿ ತಿಳಿಸಿರುತ್ತಾರೆ. ಸದರಿ ವರದಿಯನ್ನು ಲಗತ್ತಿಸಿ ದಿನಾಂಕ: 18/09/2014ರಲ್ಲಿ ಎರಡನೇ ಕಾರಣ ಕೇಳುವ ನೋಟೀಸ್ ಮೂಲಕ 30 ದಿನಗಳ ಕಾಲಾವಕಾಶ ನೀಡಿ ಅವರ ಲಿಖಿತ ಸಮಜಾಯಿಷಿಯನ್ನು ಸಲ್ಲಿಸಲು ತಿಳಿಸಲಾಗಿತ್ತು. ಅದರಂತೆ, ಸದರಿಯವರು ದಿನಾಂಕ: 13/11/2014ರಂದು ಅವರ ಲಿಖಿತ ಸಮಜಾಯಿಷಿ ಮತ್ತು ಅಡಕಗಳನ್ನು ಸಲ್ಲಿಸಿರುತ್ತಾರೆ. ಸದರಿಯವರ ಸಮಜಾಯಿಷಿಯನ್ನು ಪರಿಶೀಲಿಸಿದ ಶಿಸ್ತು ಪ್ರಾಧಿಕಾರವು, ಅವರ ಸಮಜಾಯಿಷಿಯನ್ನು ಒಪ್ಪದೆ ವಿಚಾರಣಾಧಿಕಾರಿಗಳು ಸಲ್ಲಿಸಿರುವ ವಿಚಾರಣಾ ವರದಿಯನ್ನಯ ಶ್ರೀ.ಹೆಚ್.ವಾಸುದೇವ, ಅಧೀಕ್ಷಕರು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜ್, ಹಾವೇರಿ ಇವರ ವಿರುದ್ಧ ಮಾಡಲಾಗಿರುವ ಆರೋಪಗಳು ಸಾಬೀತಾಗಿರುವ ಹಿನ್ನೆಲೆಯಲ್ಲಿ ವಿಚಾರಣಾಧಿಕಾರಿಗಳ ಅಂತಿಮ ವರದಿಯನ್ನು ಅಂಗೀಕರಿಸಿ ಸದರಿಯವರ ವಿರುದ್ಧ ಶಿಸ್ತು ಕ್ರಮ ಕೈಗೊಂಡು ದಂಡನೆ ವಿಧಿಸಲು ತೀರ್ಮಾನಿಸಿ ಈ ಕೆಳಗಿನಂತೆ ಆದೇಶಿಸಿದೆ.

ಆದೇಶ ಸಂ: ಡಿಟಿಇ 09 ಡಿಇಕ್ಯೂ(1) 2012, ದಿನಾಂಕ:08/10/2015 / 2636

ಪ್ರಸ್ತಾವನೆಯಲ್ಲಿ ವಿವರಿಸಿರುವಂತೆ ಶ್ರೀ.ಹೆಚ್.ವಾಸುದೇವ, ಅಧೀಕ್ಷಕರು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜ್, ಹಾವೇರಿ ಇವರಿಗೆ ಕರ್ನಾಟಕ ನಾಗರಿಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಅಪೀಲು) ನಿಯಮ 8ರ ರೀತ್ಯಾ ಉಪನಿಯಮ 4ಎ ರಂತೆ ಸದರಿಯವರು ಕಾರ್ಯನಿರ್ವಹಿಸುತ್ತಿರುವ ಕಛೇರಿ ಅಧೀಕ್ಷಕರ ಹುದ್ದೆಯಲ್ಲಿ 02 ವರ್ಷಗಳ ಕಾಲ ವೇತನ ಶ್ರೇಣಿ

20000-36300ರಲ್ಲಿ ಪ್ರಾರಂಭದ ವೇತನ ರೂ.20,000/-ಕ್ಕೆ ಇಳಿಸಲಾಗಿದೆ. ಈ ದಂಡನೆ ಅವಧಿಯಲ್ಲಿ ಸದರಿಯವರು ಯಾವುದೇ ವಾರ್ಷಿಕ ವೇತನ ಬಡ್ಡಿಗ್ಗೆ ಮತ್ತು ಮುಂಬಡ್ಡಿಗ್ಗೆ ಅರ್ಹರಿರುವುದಿಲ್ಲ. 02 ವರ್ಷ ಪೂರ್ಣಗೊಂಡ ನಂತರ ವೇತನ ಶ್ರೇಣಿ ವೇತನವನ್ನು ಜೇಷ್ಠತೆ ಪುನಃ ಸ್ಥಾಪಿಸಬಹುದೆಂಬ ಷರತ್ತಿಗೊಳಪಟ್ಟು ದಂಡನೆ ವಿಧಿಸಿ ಆದೇಶಿಸಲಾಗಿದೆ.

ನಿರ್ದೇಶಕರು.

ನೇಮಕಾತಿ ಮತ್ತು ಶಿಸ್ತು ಪ್ರಾಧಿಕಾರ,

ತಾಂತ್ರಿಕ ಶಿಕ್ಷಣ ಇಲಾಖೆ,

ಬೆಂಗಳೂರು.

ಇವರಿಗೆ,

- 1) ಶ್ರೀ. ಹೆಚ್.ವಾಸುದೇವ, ಅಧೀಕ್ಷಕರು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜ್, ಹಾವೇರಿ (ಪ್ರಿನ್ಸಿಪಾಲರ ಮುಖಾಂತರ).
- 2) ಪ್ರಿನ್ಸಿಪಾಲರು, ಸರ್ಕಾರಿ ಇಂಜಿನಿಯರಿಂಗ್ ಕಾಲೇಜ್, ಹಾವೇರಿ (ಸದರಿ ಆದೇಶವನ್ನು ಸದರಿಯವರಿಗೆ ಜಾರಿ ಮಾಡಿ ವರದಿಯನ್ನು ಈ ಕಛೇರಿಗೆ ಕಳುಹಿಸುವ ಸಲುವಾಗಿ. ಮತ್ತು ಆದೇಶದಲ್ಲಿ ವಿಧಿಸಲಾಗಿರುವ ದಂಡನೆಯನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಅನುಷ್ಠಾನಗೊಳಿಸಿ, ಅವರ ಸೇವಾಪುಸ್ತಕದಲ್ಲಿ ನಮೂದಿಸಿದ ಬಗ್ಗೆ ವರದಿ ಕಳುಹಿಸುವುದು)
- 3) ಸಂಕಲನಾಧಿಕಾರಿಗಳು, ಸರ್ಕಾರಿ ಕೇಂದ್ರ ಮುದ್ರಣಾಲಯ ಯೂನಿಟ್, (ಕರ್ನಾಟಕ ರಾಜ್ಯಪತ್ರ ವಿಭಾಗ) 8ನೇ ಮೈಲು, ಮೈಸೂರು ರಸ್ತೆ, ಆರ್.ವಿ.ಕಾಲೇಜ್ ಅಂಚೆ, ಬೆಂಗಳೂರು-560 059 ಮುಂದಿನ ರಾಜ್ಯಪತ್ರದಲ್ಲಿ ಪ್ರಕಟಿಸಿ ಅದರ 10 ಪ್ರತಿಗಳನ್ನು, ನಿರ್ದೇಶಕರು, ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು ಇವರಿಗೆ ಕಳುಹಿಸುವುದು.

ಪ್ರತಿ ಮಾಹಿತಿ ಹಾಗೂ ಮುಂದಿನ ಕ್ರಮಕ್ಕಾಗಿ

- 1) ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು.
- 2) ಪತ್ರಿಕಾ ಕಾರ್ಯದರ್ಶಿಗಳು, ಮಾನ್ಯ ಮುಖ್ಯಮಂತ್ರಿಗಳ ಕಾರ್ಯಾಲಯ, ವಿಧಾನಸೌಧ, ಬೆಂಗಳೂರು.
- 3) ಮಾನ್ಯ ಉನ್ನತ ಶಿಕ್ಷಣ ಸಚಿವರ ಆಪ್ತ ಕಾರ್ಯದರ್ಶಿ, ವಿಧಾನ ಸೌಧ, ಬೆಂಗಳೂರು.
- 4) ಪ್ರಧಾನ ಕಾರ್ಯದರ್ಶಿಗಳು, ಶಿಕ್ಷಣ ಇಲಾಖೆ(ಉನ್ನತ ಶಿಕ್ಷಣ), ಬಹುಮಹಡಿ ಕಟ್ಟಡ, ಬೆಂಗಳೂರು.
- 5) ನಿರ್ದೇಶಕರು, ಖಜಾನೆ ಇಲಾಖೆ, ಬೆಂಗಳೂರು.
- 6) ನಿರ್ದೇಶಕರು, ಉಪಖಜಾನೆ, ಹಾವೇರಿ.
- 7) ಜಂಟಿ ನಿರ್ದೇಶಕರು(ಆಡಳಿತ), ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು.
- 8) ಆಡಳಿತಾಧಿಕಾರಿಗಳು, ತಾಂತ್ರಿಕ ಶಿಕ್ಷಣ ಇಲಾಖೆ, ಬೆಂಗಳೂರು.
- 9) ನಿರ್ದೇಶನಾಲಯದ ಆಪ್ತ ಶಾಖೆಗೆ.
- 10) ಸಾರ್ವಜನಿಕ ಸಂಪರ್ಕಾಧಿಕಾರಿ, ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು.
- 11) ಇ-ಆಡಳಿತ ವಿಭಾಗ, ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು, ಸದರಿ ಆದೇಶವನ್ನು ನಿರ್ದೇಶನಾಲಯದ ವೆಬ್‌ಸೈಟ್‌ನಲ್ಲಿ ಪ್ರಕಟಿಸಲು ಸೂಕ್ತ ಕ್ರಮಕ್ಕಾಗಿ.
- 12) ಇಎಸ್‌ಟಿ(5), ಇಎಸ್‌ಟಿ(7), ಇಎಸ್‌ಟಿ(8(ಬಿ)) ಮತ್ತು ಇಎಸ್‌ಟಿ(9), ತಾಂತ್ರಿಕ ಶಿಕ್ಷಣ ನಿರ್ದೇಶನಾಲಯ, ಬೆಂಗಳೂರು.